
वित्त विभाग 


संकल्प 

13 नवम्बर , 2014 
राज्य सरकार के कर्मियों को अपुनरीक्षित वेतनमान में दिनांक 1 जुलाई, 2014 के प्रभाव 
से महँगाई भत्ता की दरों में अभिवृद्धि । 


विषय : 


संख्या- वि .प्र . 6ए-12/ 2013 /3827 /वि० --वित्त विभाग के संकल्प संख्या 660 /वि० , दिनांक 
28 फरवरी , 2009 के द्वारा राज्य सेवीवर्ग को दिनांक 1 जनवरी , 2006 के प्रभाव से केन्द्रीय पुनरीक्षित 
वेतनमान/ वेतन संरचना की स्वीकृति प्रदान की गयी है । संकल्प की कंडिका - 15 ( E ) एवं तदोपरांत वित्त 
विभागीय संकल्प के द्वारा राज्य सेवीवर्ग को केन्द्रीय दर पर महँगाई भत्ता स्वीकृत किया गया है । 

2. वित्त विभाग के उपर्युक्त संकल्प संख्या 660/वि०, दिनांक 28 फरवरी , 2009 में निहित 
प्रावधानों के अंतर्गत कतिपय कर्मियों द्वारा पुनरीक्षित वेतनमान में सम्मिलित नहीं होने का विकल्प 
दिया गया है । इसके अलावे कतिपय पद/ सेवा का वेतन पुनरीक्षण नहीं हुआ है । फलस्वरूप वे 
अपनरीक्षित वेतनमान में ही वेतन प्राप्त कर रहे हैं । 

3. भारत सरकार के वित्त मंत्रालय, व्यय विभाग के पत्र संख्या 1/3/ 2008- E.II(B), दिनांक 
25 सितम्बर, 2014 के द्वारा केन्द्र सरकार के वैसे कर्मी, जो अपुनरीक्षित वेतनमान में वेतन प्राप्त कर 
रहे हैं , के लिए दिनांक 1 जुलाई , 2014 के प्रभाव से महँगाई भत्ते की दर 200 % ( दो सौ प्रतिशत ) से 
बढ़ाकर 212 % ( दो सौ बारह प्रतिशत ) स्वीकृत किया गया है । केन्द्र सरकार के अनुरूप राज्य सरकार के 

अधीन अपनरीक्षित वेतनमान में वेतन प्राप्त कर रहे राज्यकर्मियों के महँगाई भत्ता के दर में संशोधन 
का प्रस्ताव राज्य सरकार के समक्ष विचाराधीन था । 

4. उपर्युक्त परिप्रेक्ष्य में राज्य सरकार द्वारा सम्यक विचारोपरांत भारत सरकार के निर्णय 
के अनुरूप राज्य सरकार के वैसे संवर्ग/कर्मी जो अपनरीक्षित वेतनमान में वेतन प्राप्त कर रहे हैं अथवा 
जिनके वेतनमानों का पुनरीक्षण नहीं हुआ है, को केन्द्र के अनुरूप दिनांक 1 जुलाई, 2014 के प्रभाव से 
अपनरीक्षित वेतन ( मूल वेतन + महँगाई वेतन ) का 212 % ( दो सौ बारह प्रतिशत ) महँगाई भत्ता के रूप 
में स्वीकृत करने का निर्णय लिया गया है। 

5 . झारखंड सेवा संहिता के नियम 34 (ए ) में यथा परिभाषित मूल वेतन ( मूल वेतन + 
महँगाई वेतन ) पर महँगाई भत्ता देय होगा । मूल वेतन के अतिरिक्त गत्यावरोध वेतनवृद्धि पर महँगाई 
भत्ता देय होगा, किन्तु विशेष वेतन , वैयक्तिक वेतन इत्यादि पर महँगाई भत्ता देय नहीं होगा । 


6. कोषागार पदाधिकारी द्वारा महालेखाकार /वित्त ( वैयक्तिक दावा निर्धारण कोषांग) विभाग 
के प्राधिकार पत्र के बिना प्रतीक्षा किये देय भुगतान औपबंधिक आधार पर तत्काल किया जायेगा । 

7. महँगाई भत्ता की स्वीकृति के कारण भूगतेय राशि में यदि 50 पैसे या उससे अधिक 
गणना आती हो, तो अगले उच्चत्तर रुपये में इसे पूर्णांकित किया जायेगा और 50 पैसे से कम की राशि 
को छोड़ दिया जायेगा । 

8. प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 3612/ वि . दिनांक 
20 अक्टूबर, 2014 के क्रम में दिनांक 20 अक्टूबर , 2014 की बैठक के मद सं . 32 में दी गई है । 


झारखण्ड राज्यपाल के आदेश से , 


राजबाला वर्मा, 


सरकार के प्रधान सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

